

कसरी ससाना भुण्डहरुद्वारा तपाईंको मण्डलीमा सहयोग पुग्नसक्छ




पाष्टरीय तालीम पुस्तिका

४४

तालीम र वृद्धि



T&M®



प्रस्थान १८:१३-२७ पढ्नोस् ।

इस्राएलीहरु हजारौंका संख्यामा थिए । अनि मोशाले हरेकको समस्यालाई व्यक्तिगत रुपमा विचार गर्न थाले ।



मोशाको ससुराले उसलाई सच्याउने काम गर्दछ....

तपाईंले जे गरिर
हनु भएको छ त्यो
ठीक छैन । म
तपाईंलाई केही
सल्लाह दिऊँ है...



यदि तपाईंले नै हरेक कुरो गर्ने प्रयास गर्नुभयो भने, तपाईं
अनि तपाईंका मानिसहरु वाक्क-व्याक्क बन्ने छन् भनी यित्रीले
मोशालाई सम्झाए । मानिसहरुलाई भुण्ड-भुण्डमा विभक्त
गर्नोस् अनि हरेक भुण्डका आफ्नै अगुवा र न्यायकर्ता नियुक्त
गर्नोस् भनी यित्रीले सल्लाह दिए ।

मोशाले यो ज्ञानी सल्लाहलाई मान्नलिए जसद्वारा उनी र
उनका मानिसहरुलाई धेरै फाइदा पुग्यो ।



मोशाको भोगेको यो परिस्थिति प्रायः सबै बढ्दो भुण्डहरुमा देखिन्छन् । त्यो समय आउँछ, जब एकलैले सबै मानिसहरुको आवश्यकतालाई विचार पुर्‍याउन असम्भव बनेर जान्छ । यदि अगुवाले उसका कामहरु बाँडेर जिम्मेवारीहरु दिने काम गर्दैन भने, काम रोकिएर जान्छ, अनि बढी काम भएर अगुवा स्वयं शारीरिक, मानसिक अनि आत्मिक रुपमा थकित बन्न पुग्छ ।

कुनै पनि मण्डलीमा, एउटा गोठालोले भेडाहरुको वास्ता गर्न भियाउन गाह्रो पर्ने गरी जब सदस्यहरु बढ्दै जान थाल्छ, तब मानिसहरुले पाउनु पर्ने वास्ता कमी हुन थाल्छ ।

यसैकारण परमेश्वरले मण्डलीलाई ससाना भुण्डहरुमा बाँडेर व्यवस्थित रुपमा चलाउन चाहनु हुन्छ ।


यी भुण्डहरुले कस्ता सहायता पाउन सक्छन् (तपाईंको मण्डलीको खाँचोअनुसार चिन्ह लाउनुहोस्):

- ☐ पाष्टरीय वास्ता, किनकि यसरी सदस्यहरुले बढी चिनाजानी भएको भुण्डभित्र अझ बढी व्यक्तिगत, प्रत्यक्ष वास्ता पाउन सक्छन् ।

- सुसमाचार प्रचार, किनकि सानो भुण्डमा हरेकलाई सुसमाचार सुनाउनु पनि सजिलो पर्दछ, अनि हरेकले चिन्न सकिने भुण्डमा नयाँ सदस्यलाई ग्रहण पनि गर्न सकिन्छ ।
- शिक्षा, किनकि सबै सदस्यहरु ट्वाँ...परेर प्रवचन सुनिर हने भन्दा पनि वचन अध्ययनमा सहभागी बन्नसक्छन् ।
- नयाँ पाष्टरीय सेवकहरुलाई तालीम, किनकि सेवाको निम्ति अवसरहरु प्रशस्त भएका ससाना भुण्डहरुमा नयाँ अगुवाहरु पत्ता लाउनु अनि तयार पार्नु सजिलो पर्दछ ।




पाष्टर, खीष्टको निम्ति अझ धेरै मानिसहरु जित्नको निम्ति म के गर्न सक्छु ? एक महीनाअघि मैले मेरो साथी जोनकुमारलाई सुसमाचार सुनाएँ, हिज उसले खीष्टलाई मुक्तिदाता भनी ग्रहण पनि गर्‍यो । यसबाट अरु मानिसहरुलाई पनि खीष्टमा ल्याउनको निम्ति म उत्साहित भएको छु । के कुनै कार्यक्रम छ जसको सहयोग म लिन सक्छु ?



अरु धेरै मानिसहरु प्रभुमा ल्याउनको निम्ति, तपाईंले जोनकुमारलाई चेला बनाउनु पर्छ, ताकि उसले आफ्नै परिवार अनि साथीहरुलाई सुसमाचार प्रचार गर्न सकून् ।

चेला ? कसरी बनाउने म जान्दिनँ । के तपाईंले उसलाई चेला बनाउन सक्नुहुन्छ, पाष्टर ?



जोनकुमारलाई चेला बनाउनको निम्ति मसित त समय छैन, तर कसरी बनाउन सकिन्छ, म तपाईंलाई सहयोग गर्नेछु । जोनकुमार र तपाईंले प्रभुमा जित्नुभएका अरुहरुलाई चेला बनाउने लक्ष्य राखी कसरी सानो भण्ड शुरु गर्नसकिन्छ, म तपाईं सिकाउने छु । तपाईं जोनकुमारकै घरमा भेट्न सक्नुहुन्छ । त्यसरी नै यो मण्डली स्थापित भएको हो । मैले धेरै नयाँ व्यक्तिहरुलाई एक नयाँ विश्वासीको घरमा लगें, ताकि तिनीहरुले सुसमाचार सुन्न सकून् ।



स्तिफनले यो विषयबारे आफ्नी पत्नीसँग कुराकानी गर्‍यो, अनि दुवैले पवित्र आत्माको अगुवाइको निम्ति प्रार्थना गरे । अर्को साता उनीहरुले जोनकुमारको घरमा गएर आफ्नो योजनाबारे उसलाई बताइदिए ।

अति उत्तम ! हामी आज शुरु गर्नेछौं, यहाँ घरैमा गरौंला । म मेरा छिमेकीहरु राम र पवनलाई निम्त्याउने छु ।




तिनीहरुको पहिलो सेवा शुरु हुन्छ, अनि रामले उसको परिवार का धेरै सदस्यहरुलाई सेवामा ल्याउँछ । साताभरिमा उनीहरुले अरुहरुलाई पनि निम्त्याउँछन्, अनि आठ वयस्कहरु त्यस सभामा भेला हुन्छन् ।




अति उत्साहित भएर, स्तिफनले पाष्टरलाई भेट्न जान्छ ।

पाष्टर, हामी त एक भुण्ड भइसकेका छौं ! अब हामीले के गर्नु पर्ने हो ? के बाइबल मात्र पढ्ने हो ?



भुण्डका सदस्यहरुले के के गर्न सक्छन् भनी स्तिफनको निम्ति पाष्टरले लेखिदिन्छ । अलिअलि गरेर उनीहरुले अभ्यास गर्दै जान्छन् ।




१. उनीहरुले प्रेम गर्दछन् (यूहन्ना १५:१७)
२. उनीहरुले अरुहरुको सेवा गर्दछन् (गलाती ५:१३)
३. उनीहरु असल कामको निम्ति प्रोत्साहित बन्दछन् (हिब्रू १०:२४)
४. उनीहरुले बढो धैर्यतापूर्वक एकाअर्कालाई क्षमा दिने काम गर्दछन् (एफिसी ४:३२)
५. तिनीहरुले प्रेममा एकाअर्कालाई सुधार्ने काम गर्दछन् (कलस्सी ३:१६)
६. तिनीहरुले एकाअर्कालाई सान्त्वना दिन्छन् (१ थिस्स. ४:१८)
७. तिनीहरुले एकाअर्कालाई निर्माण गर्दछन् (१ थिस्स. ५:११)
८. उनीहरुले एकाअर्कालाई परमेश्वरको आज्ञा पालन गर्न प्रोत्साहित गर्दछन् (हिब्रू ३:१३)
९. उनीहरुले एकाअर्काको निम्ति प्रार्थना गर्दछन् (याकूब ५:१६)
१०. उनीहरुले प्रभुलाई नचिनेका नयाँ साथीहरुलाई ल्याउँदछन् (२ तिमोथी ४:५)

पाष्टर स्तिफनलाई प्रोत्साहित गर्न उनीकहाँ जान्छन् । पाष्टर ले उसलाई भन्नुहुन्छ:



साना भुण्डहरुको निम्ति यो अध्ययन पढ्नोस्, अनि प्रेरित २ अध्याय पनि । स्तिफन, तपाईं एक गोठाला, एक प्रकारले पाष्टर हुनुहुन्छ । तपाईंले मलाई गोठालोको काममा सहयोग गर्नुपर्दछ ।

धन्यवाद, पाष्टर !




स्तिफनले आफ्नो पाष्टरको सल्लाह मानिलिन्छ । उसले प्रेरितको पुस्तक अध्ययन गर्दछ । उसले आफ्नो भुण्डलाई भेटिरहन्छ,




अनि यसलाई “प्रेरित दुइ” पनि नाउँ दिएको छ, किनकि उनीहरुले पवित्र आत्माको शक्तिमा खीष्टको साक्षी बन्ने लक्ष्य

लिएका छन् । परिवारका अरु मूलीहरु पनि प्रभुमा आएका छन् अनि उनीहरुको परिवारहरुलाई भुण्डमा ल्याउँदछन् ।

सानो भुण्डको अगुवाको रुपमा स्तिफनले भुण्डका परिवारहरुलाई बराबर भेटी उनीहरुलाई प्रोत्साहित गर्दछ अनि उनीहरुको अरु व्यक्तिगत आत्मिकी खाँचोहरु पूरा गर्न सहयोग गर्दछ ।



स्तिफनले पाष्टरलाई पनि उसका सेवाहरुको निम्ति योजना गर्न साप्ताहिक रुपमा भेट्ने गरेको छ । उनीहरु मिलेर प्रार्थना गर्दछन्, अनि सानो भुण्डको लागि केही विशेष योजनाहरु लेख्दछन् ।



सुसमाचारका लक्ष्यहरु (स्तिफनको भुण्डको लागि)

- हाम्रो क्षेत्रमा हाम्रा आफन्तहरु अनि नजीकका मित्रहरुलाई भेटी साक्षी दिने काम गर्नु ।
- तब हामीले नयाँ जीवन पाएका घरका मूलीहरुलाई उनीहरुको परिवारकाहरुलाई सुसमाचार पुर्‍याउन सहयोग प्रदान गर्नेछौं ।
- अगुवाको सीप विकास गर्न अनि नयाँ भुण्डहरु शुरु गर्न अरुहरुलाई सहयोग प्रदान गर्नेछौं ।

तालीमका लक्ष्यहरु

- जोनलाई सहायक शिक्षकको रुपमा तयार पार्ने ।
- आफ्ना नानीहरुलाई बाइबलको कथा पढिदिने, अनि दिनहुँ व्यक्तिगत तथा पारिवारिक प्रार्थना गर्नको निम्ति बाबुआमाहरुलाई सहयोग गर्ने । भुण्डमा अध्ययन र छलफल गर्न जोनलाई अगुवाको रुपमा तयार पार्ने ।

नयाँ विश्वासीहरुलाई आमा मण्डलीको सेवामा पनि लैजाने ।

- जसै उसले प्रगति गर्दै जान्छ, अनि उसले भुण्डको सम्पूर्ण काम हेर्न नसक्ने नभइञ्जेल जोनलाई अझ बढी जिम्मेवारी दिँदै जानोस् । त्यसपछि उसले अर्को भुण्ड खडा गर्नु सक्ला, अथवा शुरुकै भुण्डलाई अगुवाइ गर्ने काम गरिरहला ।

पाष्टरीय लक्ष्यहरु

- अरु स्त्रीहरुलाई परामर्श दिने काम गर्न हन्नालाई तुरन्तै सिकाउन थाल्नु पर्छ । कमलको परिवारलाई मिलाप गरिहाल्न सहयोग गर्नुोस् । माइकललाई रक्सी पिउन छोड्नको लागि सल्लाह दिनोस् ।
- अरुहरुलाई परामर्श दिन सेवकहरुलाई तालीम दिनोस् ।

यसरी, शुरुमा स्तिफनको उत्साहको कारण, एउटा सानो भुण्ड खडा भयो, जो घरेलु भुण्ड अथवा सेलमा परिणत भयो, जो आमा मण्डलीभित्रको सानो मण्डली हो ।

किन यो भुण्ड सफल हुनसक्यो अब हामी केही कारणहरुलाई विचार गरौं । सारांशमा, स्तिफनको केसलाई विचार गर्दा निम्न कुराहरु पाइयो ।

प्रमुख सिद्धान्तहरु अनि तत्त्वहरु:



सक्षम अगुवापन

स्तिफनले सुसमाचार प्रचारमा देखाएको उत्साह र विश्वासयोग्यता अनि पाष्टरको बुद्धिमत्ता अगुवाइमा, उनी एक कडा परिश्रम गर्ने, नम्र अनि सक्षम सेवक ठहरिएको छ ।

स्वाभाविक वृद्धि

उसको इच्छा र वास्तविक खाँचो अनुसार स्तिफनको भुण्ड स्वाभाविक ढङ्गमा जन्मेको छ । यो कुनै नियम, कानून अथवा व्यक्तिगत लहडको कारण शुरु भएको होइन ।

स्पष्ट उद्देश्यहरु


आवश्यकता अनुसार स्तिफनको भुण्डले गर्ने कामहरुमा विभिन्नता हुनसक्छन्, तर तिनीहरुको मुख्य उद्देश्य चाहिँ सुसमाचार प्रचार गर्नु अनि प्रेममा एकाअर्काको वास्ता गर्नु नै हुनेछ ।

साभेदारी पाष्टरीय वास्ता

स्तिफनले भुण्डको सेवा आमा मण्डली र यसको पाष्टरसित मिलेर गर्दछ । पाष्टरले स्तिफनलाई प्रतिद्वन्द्वीको रुपमा हेर्दैन, तर उसलाई अब्ग फलदायी बन्नलाई प्रोत्साहन दिँदछ अनि सिकाउँदछ ।

मण्डलीमा ससाना भुण्डहरुको निम्ति अरु सम्भावित सेवकाइहरु

स्तिफनले चलाएका जस्ता यी ससाना भुण्डहरुको जिम्मेवारी पाष्टरीय अनि सुसमाचारीय हुन् । यस प्रकारको भुण्ड कुनै सेवकाइ अथवा विशेष उद्देश्य पूरा गर्नको निम्ति पनि गठन गर्न सकिन्छ । मण्डलीमा भएका ससाना भुण्डहरुको निम्ति धेरै सम्भावित सेवकाइहरु छन् ।



तलका सूचीहरुमा, तपाईंको मण्डलीलाई अहिले चाहिने
सेवकाइहरुमा चिन्ह लाउनुस् । (जति पनि लाउन सक्नुहुन्छ ।)

- ☐ सुसमाचार प्रचार गर्ने भुण्डहरु ।
- ☐ एकलाहरुको खाँचो पूरा गर्ने एक भुण्ड ।
- ☐ एउटै क्षेत्र, व्यवसाय, उमेर अथवा अभिरुची भएकाहरुको एक भुण्ड, जसले तिनीहरुको सम्पर्क भएकाहरुलाई सुसमाचार प्रचार गर्दछन् अनि चेला बनाउँदछन् ।
- ☐ मदपान अथवा दुर्व्यसनीहरुलाई पुनर्स्थापन गर्ने एक भुण्ड ।
- ☐ अन्धा, बहिरा, अथवा यस्तै अपाङ्ग (शारीरिक, मनोवैज्ञानिक, अथवा भावनात्मक रुपमा कमजोर भएकाहरु) को सेवा गर्ने भुण्ड ।
- ☐ जातिगत अल्पसंख्यक, अथवा विभिन्न संस्कृतिमा भएका सदस्यहरुको निम्ति एक भुण्ड ।
- ☐ सुसमाचार प्रचार गर्ने अथवा मण्डलीको उन्नति गर्ने लक्ष्य राखी बाइबलीय नाटक प्रस्तुत गर्ने भुण्ड ।

- ☐ व्यवसायीहरु अथवा विद्यार्थीहरुको निम्ति एक भुण्ड ।
- ☐ सामाजिक क्रियाकलापको एक भुण्ड ।
- ☐ सघन अनि विशेष प्रार्थनामा समर्पित हुने एक भुण्ड ।
- ☐ मृत व्यक्तिहरुको कारण शोकमा परेकाहरुलाई सान्त्वना दिने एक भुण्ड ।
- ☐ उस्तै समस्याहरु भएका मानिसहरुका भुण्डहरु ।
- ☐ नयाँ घर र जीवन स्थापित गर्न अनि विवाहसम्बन्धी कुराहरु अध्ययन गर्न, जवान विवाहित जोडीहरुको एक भुण्ड ।
- ☐ विश्वासमा निर्माण गरिनु पर्ने नयाँ विश्वासीहरुको निम्ति एक भुण्ड ।
- ☐ संगीतका वाद्य-वादनहरु बजाउन अथवा गाउन सिक्नको निम्ति एक ईसाइ सांगीतिक भुण्ड ।
- ☐ एकलो अथवा कमजोर वृद्धहरुलाई सेवा पुर्याउने एक भुण्ड ।

- ☐ विदेशी मिसनहरुको लागि प्रार्थना गर्ने अनि सुसमाचार नपुगेका क्षेत्रहरुको निम्ति कसरी मिसनेरीहरु पठाउने त्यो तय गर्ने कामको निम्ति एक भुण्ड ।
- ☐ घर अथवा अस्पतालमा बिरामीहरुलाई भेटघाट गर्नको निम्ति एक भुण्ड ।
- ☐ अनाथहरुलाई भेटघाट गर्नको निम्ति एक भुण्ड ।
- ☐ नयाँ छोरी मण्डलीहरु स्थापित गर्ने एक भुण्ड ।
- ☐ समस्याहरुमा परेका मानिसहरुलाई सहयोग पुर्याउन परामर्शदाताहरुले अगुवाइ गरेका भुण्डहरु ।

तपाईंले अहिले चिन्ह लाउनु भएका सेवकाइहरुमध्येबाट कुन चाहिँ अब गठन हुने अर्को भुण्डको निम्ति लक्ष्य हुनसक्ला ?
(दुइ वा तीन लक्ष्यहरु पनि हुनसक्छ ।)

सक्षम अगुवाहरु, स्वाभाविक वृद्धि (खाँचो र सम्बन्धमा निर्माण भएको), स्पष्ट लक्ष्यहरु अनि साभेदारी पाष्टरीय वास्ताको निम्ति चाहिने खाँचोहरु याद गर्नुस् । अब शुरु हुने अर्को घरेलु भुण्डलाई बिचार गर्नुस् ।

१. यो भुण्डको विशेष उद्देश्य के हुनेछ ?

२. यसलाई कसले अगुवाइ गर्नेछ ?

३. हुनेवला अगुवालाई कसले सिकाउने अनि निरीक्षण गर्ने ?

४. यो भुण्डको अरु कुन उद्देश्यहरु हुन सक्ला ?

भुण्ड अगुवाहरुप्रति प्रमुख पाष्टरका जिम्मेवारीहरु

मण्डलीका अगुवाहरु तयारी पार्दा मण्डलीको मुख्य पाष्टर अथवा विशेष एल्डरले तालीमको तयारी अनि सहभागितामा सहयोग पुऱ्याउँछ, भने धेरै असल कुराहरु हुनसक्छन् ।

यदि तपाईं मण्डलीको मुख्य पाष्टर अथवा विशेष एल्डर हुनुहुन्छ भने, कुन कार्यक्रमहरु हुनुपर्ने हो, समयमा नै योजना गरिहाल्नुस्, ताकि भुण्डहरु परिपक्वतामा, सख्यामा अनि जिम्मेवारीमा बढ्न सक्छन् ।

☐ सबै भुण्ड अगुवाहरुको निम्ति निरन्तर प्रार्थना गरिर हनोस् ।

- ☐ नयाँ अगुवाहरुले आफ्ना जिम्मेवारीहरु पूरा गर्नेछौं भनी सार्वजनिक रुपमा घोषणा गरुन्, अनि तिनीहरुलाई सारा सेवकाइमा समर्पित गरेर उनीहरुको निम्ति प्रार्थना गरि दिनोस् । यसो गर्दा हात राखेर प्रार्थना गरिदिनु पनि असल हुनसक्छ ।
- ☐ अगुवाहरुलाई तिनीहरुको लक्ष्य निर्धारित गर्न अनि तिनीहरुको भुण्डहरुको निम्ति योजना बनाउन, अनि तिनीहरुको प्रगतिको मूल्याङ्कन गर्न सहायता गर्नु ।
- ☐ तिनीहरुको भुण्डको आवश्यकताहरु पूरा गर्ने गरी कसरी बाइबल अध्ययनहरु प्रयोग गर्ने, देखाइदिनोस् अनि उपलब्ध गराइदिनोस् ।
- ☐ विभिन्न समस्याहरु भएका मानिसहरुलाई परामर्श दिने अगुवाहरु तयार पार्न विशेष तालीम सेसनहरु उपलब्ध गराउनु होस् ।
- ☐ हरेक भुण्डका अगुवालाई (विशेष गरी जब पहिलो भुण्डमा १५ जना जति वयस्क सदस्यहरु हुनेछन्) पुनर्व्यवस्थित गर्ने काममा सहयोग गर्नु ताकि हरेक भुण्डले नयाँ भुण्डहरु निर्माण गर्न सक्नेछ ।

- ☐ अध्ययन र सेवकाइबारे प्रश्नहरु गरेर, अनि योजना बनाएर सबै सदस्यहरुको सभा अनि सेवकाइमा सहभागी हुन भुण्डका अगुवाहरुलाई सहायता गर्नुस् ।
- ☐ नयाँ विश्वासीहरुलाई ख्रीष्टको आज्ञा पालनको निम्ति चेला बनाउन, तिनीहरुको खाँचो अनि आत्मिकी वरदानहरु पत्ता लाउन, अनि कुनै भुण्डमा सहभागी हुन अथवा भुण्ड गठन गर्नको तयारी पार्न एक विशेष भुण्ड खडा गर्नुस् । तपाईंले पुस्तिका ७ “प्रभु येशू ख्रीष्टलाई पछ्याउनु” प्रयोग गर्न सक्नुहुन्छ ।
- ☐ मण्डलीको हरेक सदस्यलाई तिनीहरुको खाँचो पूरा हुने अनि तिनीहरुलाई सेवकाइमा प्रोत्साहित गर्ने सानो भुण्डमा सहभागी हुन सहायता पुर्‍याउनुस् ।
- ☐ अर्को भुण्ड शुरु गर्नको निम्ति स्थानीय क्षेत्रबाट अर्को क्षेत्रमा जानेहरुलाई सहायता गर्नुस् ।
- ☐ यदि भुण्ड जमिनु थाल्छ भने, नयाँ गरी मिलाउने काम गर्नुस् ताकि सदस्यहरुले विभिन्न भुण्डहरुमा सामेल हुने मौका पाउने छन्, अथवा एक नयाँ सेवकाइ, अगुवा अनि लक्ष्यबाट फेरि शुरु गर्नुस् ।

- हरेक अगुवालाई एक अथवा दुइ सहयोगीहरूलाई तालीम दिन सहयोग गर्नुस् ताकि तिनीहरूले पछिबाट अरु भुण्डहरू शुरु गर्न सक्नेछन् । यी नयाँ अगुवाहरूले आमा भुण्डमा नयाँ सिकौरेको रुपमा पहिला सिक्नु राम्रो हुनेछ ।
- सदस्यहरूको वर्तमान खाँचोबारे सुनिदिन, अनि ती खाँचोहरूलाई समाधान गर्न अगुवाहरूलाई सहायता गर्नुस् ।

ससाना भुण्डका अगुवाहरूको जिम्मेवारीहरू

तपाईंको मण्डलीमा भएका (कुनै अथवा सबै) भुण्डका अगुवाहरूको निम्ति तपाईंले ठान्नु भएका प्रमुख जिम्मेवारीहरूमा चिन्ह लाउनु होस् :

- भुण्डको उद्देश्य हासिल गर्न सबैले एकाअर्कालाई सहयोग गर्नुपर्छ भनी बुझाइदिनुस् । तपाईंको भुण्डले अरु भुण्डहरूलाई पनि उनीहरू कमजोर भएको कुराहरुमा सहयोग गर्नुपर्छ ।

- ☐ हरेक कार्यक्रम अनि सभालाई होशियारीपूर्वक योजनागत गर्नुहोस् ।
- ☐ भुण्डको हरेक सदस्यको निम्ति निरन्तर प्रार्थना गर्ने, अनि तिनीहरूलाई चेला बनाउने ताकि तिनीहरू खीष्टमा बढ्न सकून् ।
- ☐ हरेक सदस्यमा भएको आ-आफ्ना आत्मिकी वरदानहरू अनुसार आत्मिकी उन्नति गर्ने सेवकाइ होस् भनी भुण्डको हरेक सदस्यलाई सहयोग गर्नुहोस् ।
- ☐ भुण्डको हरेक सदस्यलाई उसले दर्शन पाउन, लक्ष्यहरू हासिल गर्न, अनि सेवकाइको लागि योजनाहरू बनाउन सहयोग गर्नुहोस् ।
- ☐ नयाँ भुण्डको प्रथम सभामा, भुण्डको उद्देश्य के हो (तिनीहरूको कस्तो सेवकाइ हुनेछ, अनि कस्तो परिणाम आशा गरिन्छ) सबै स्पष्ट पारिदिनु होस् ।
- ☐ भुण्डहरूलाई नयाँ भुण्डहरू उत्पन्न गर्न सहायता गर्नुहोस् । तपाईंले तयार पार्नुभएको नयाँ अगुवाहरूलाई नयाँ सदस्यहरू भेला गरेर भुण्डहरू शुरू गर्न आज्ञा दिनुहोस् ।

- भुण्डले गरेको प्रगति (नयाँ आत्मा प्रभुमा ल्याएको, कार्यक्रमहरु सञ्चालन भएको, परिणामहरु पाएको, सहयोगीहरुलाई तालीम दिइएको, क-कसले छोडे, सबै भुण्डहरुको संयोजनबारे सल्लाह, विशेष सहयोग चाहिने समस्याहरु) बारे तपाईंको पाष्टर तथा वरिष्ठ एल्डरलाई जानकारी दिनोस् ।
- सदस्यहरुलाई तिनीहरुको खाँचो अनुसार बाइबल अध्ययन गर्न अथवा अरु पुस्तकहरु पढ्न दिनोस् ।

साना भुण्डका अगुवाहरुको निम्ति केही व्यावहारिक सल्लाहहरु

- अर्को घर उपलब्ध भएसम्म, अगुवाको घरमा भेटघाट नगर्नु नै राम्रो हो । यो भेटघाट प्रभुलाई नपाएकै व्यक्ति भए पनि जसले तपाईं निम्त्याउँछ, उनीहरुकै घरमा भेटघाट गर्नु राम्रो हो ।
- सबैलाई सजिलो होस् भनेर गोलाकारमा चौकीहरु र खनोस् । यसो गर्दा एकाअर्कामा अभ् नजीक भएको महसुस गराउँदछ ।

टिप्पणी: भुण्ड सभाहरुको बारेमा अरु बढी जानकारीबारे पाष्टरीय अगुवा तालीम पुस्तिका १२ “घरेलु मण्डली” बाट हेर्नुहोस् ।

- भेटीहरु उठाउन सकिन्छ । स्थानीय सेवकाइको खर्चहरु भएपछि, उब्रेको पैसा आमा मण्डलीको कोषाध्यक्षलाई बुझाउनु राम्रो हुन्छ ।
- औपचारिक प्रचार नगर्नु राम्रो हो । नानीहरु लगायत सबैलाई एकाअर्काको उन्नति अर्थात- प्रार्थना, प्रोत्साहन, सान्त्वना, परामर्श, सुधार, निर्देशन अथवा सहयोगको निम्ति उत्साहित गर्नु । खुला छलफल गराउनु । दुइ वा तीन व्यक्तिहरु एकाअर्कामा बातचीत गर्नसक्छन् । शरम मान्ने व्यक्तिहरुलाई जबर्जस्तीसँग बोल्न नलाउनु । पवित्र आत्माले तपाईंको भुण्डलाई पूर्ण पाष्टरीय वास्ताको निम्ति यसरी नै अगुवाइ गरुन् ।
- यति भने पछि, बाहिरकाहरुलाई, नजानिएका अथवा स्वघोषित प्रचारकहरुलाई जताभावी प्रचार गर्न अनुमति नदिनु होस् जसले तपाईंको भुण्डमा कुप्रभाव पार्नेछन् । आफ्ना विचारहरु प्रस्तुत गर्न चाहने व्यक्तिहरुको कुनै

कमी छैन । यी कुरा मनमा लिएर भुण्डको अगुवाले सभा सञ्चालन गर्नुपर्ने हुन्छ ।

- दुइ प्रकारका सभाहरु आयोजित गर्नुहोस्— आराधना र आत्मिक उन्नतिको लागि निरन्तर रुपमा गरिने एउटा, अनि अर्को चाहिँ खानपीन तथा अरु सामाजिक क्रियाकलापको लागि कहिले-काहीँ ।
- औपचारिक सभाको समयमा व्यवसाय अथवा राजनीतिको बारेमा छलफल नगर्नुहोला । अनुपस्थित भएको व्यक्तिका कमजोरीको विषयमा कहिल्यै पनि छलफल नगर्नुहोला । सानो भुण्डको आराधनालाई गम्भीर राख्नुहोस् । धेरै स्थानीय भुण्डहरु यहाँ प्रभुभोजमा सामेल हुनेछन् ।
- खाँचोमा परेकाहरुलाई व्यक्तिगत ध्यान दिनुहोस् । कुनै सेवकाइमा सेवा गर्नु नै कतिको निम्ति ठूलो खाँचो हुनसक्छ ।
- आपसी सम्बन्धमा जोड दिनुहोस् । विरोधका कुराहरुलाई लामो समयसम्म टङ्गाई नराख्नु होस्, तर सहमत हुन नसक्ने सदस्यहरु प्रेममा मिलाप भएका छन् भनी निश्चित बन्नुहोस् ।

- भाग लिन सक्ने नानीहरु लगायत परिवारहरुले भुण्डहरुमा भाग लिन सकोस् ।
- जन्मदिनहरु अनि विशेष पारिवारिक घटनाहरुलाई थाह गर्न नभुल्नोस् ।
- सम्भव भएसम्म, भुण्डमा भएकाहरुलाई जिम्मेवारीहरु बाँड्नु होस्, अनि जिम्मेवारी बाँड्नुको लागि अरुहरुलाई तयार पार्नोस् । यसको आदर्श यही हो कि तिनीहरु आ-आफ्नै भुण्डहरु सञ्चालन गर्नको निम्ति परिपक्व हुनुपर्दछ । यसरी, मण्डली व्यवस्थित ढङ्गमा बढ्दछ ।

सानो भुण्डको अगुवा बन्नु ठूलो जिम्मेवारी हो, अनि यसलाई औपचारिक रुपमा सारा मण्डलीको अधि घोषणा गर्नु अति राम्रो हो । यो अभिषेक सेवाको एक संक्षिप्त रुपरेखा तल दिइएको छ ।



सानो भुण्डको लागि नयाँ अगुवाको सार्वजनिक मान्यता र समर्पण सेवा

नयाँ अगुवाले परमेश्वर र सदस्यहरुको अधि उसको जिम्मेवार
ीहरु निभाउने प्रतिज्ञा गर्नुपर्छ । तल दिइएका प्रश्नहरु सोध्न
सकिन्छ, अथवा तपाईं स्वयंले पनि बनाउन सक्नुहुन्छ ।

यसरी पठाउँदा पढ्न सकिने मिल्दा पाठहरु इजकिएल ३४:१-१६,
तीतस १:५-९ ।

पाष्टर : (मण्डलीको अधि उभिएको नयाँ अगुवालाई
सोध्दछ ।) के तपाईंले भुण्डका सदस्यहरुलाई
परमेश्वरको सहायतामा इसाई चरित्र प्रस्तुत
गर्दै बाइबलीय शिक्षा सिकाउँदै उदाहरणसहित
सेवा गर्ने प्रतिज्ञा गर्नुहुन्छ ?

नयाँ अगुवा : ज्यू, परमेश्वरको सहायतामा, म गर्नेछु ।

पाष्टर : के तपाईंले यस पाष्टरीय सेवकाइमा, पवित्र
आत्माको शक्ति र अगुवाइमा परमेश्वरको
वचन पालन गर्न चाहनुहुन्छ ?

नयाँ अगुवा : ज्यू, परमेश्वरको सहायतामा, म गर्नेछु ।

पाष्टर : के तपाईं तपाईंको पाष्टर र मण्डलीको सुपरि
वेक्षणमा, उनीहरूको अख्तियारमा, यस
सेवकाइलाई पूरा गर्न तयार हुनुहुन्छ ?

नयाँ अगुवा : ज्यू, परमेश्वरको सहायतामा, म गर्नेछु ।

पाष्टर : के तपाईं भुण्डको हरेक सदस्यको निम्ति निर
न्तर प्रार्थना गर्न, अनि हरेकलाई समय दिन,
उनीहरूको आत्मिकी उन्नतिको लागि परामर्श
दिन तयार हुनुहुन्छ ?

नयाँ अगुवा : ज्यू, परमेश्वरको सहायतामा, म गर्नेछु ।

पाष्टर : के तपाईंले भुण्डको हरेक सदस्यलाई अरुहरूको
आत्मिक उन्नतिको निम्ति सेवकाइको कुनै
क्षेत्रमा काम गर्नलाई प्रोत्साहित गर्नुहुन्छ ?

नयाँ अगुवा : ज्यू, परमेश्वरको सहायतामा, म गर्नेछु ।

पाष्टर : के तपाईंले अरु सक्षम विश्वासीहरूलाई सहायक
अगुवाहरूको रुपमा तालीम दिन, अनि उनीहरूले

पनि भविष्यमा अरु भुण्डहरु सञ्चालन गर्न
सकून् भनी उनीहरुसित भुण्डका जिम्मेवारीहरु
बाँड्न तयार हुनुहुन्छ ?

नयाँ अगुवा : ज्यू, परमेश्वरको सहायतामा, म गर्नेछु ।

पाष्टर : (मण्डलीका सदस्यहरुलाई सोध्नुहोस्)
मण्डलीका सदस्यहरु हो, के तपाईंहरुले यस
भाइ (नाउँ).....लाई उसको सेवामा सहायता
गर्नुहुन्छ, अनि उसको निम्ति लगातार प्रार्थना
गरिदिनु हुन्छ ?

सबै : ज्यू, परमेश्वरको सहायतामा, हामी गर्नेछौं ।

पाष्टर : (यदि नयाँ अगुवाको भुण्ड खडा भइसकेको छ
भने) अनि तपाईं भुण्डका सदस्यहरु हो, के
तपाईंहरुले भाइलाई उसले सिकाएका पर
मेश्वरको वचन पालन गर्दै, अनि एकाअर्कालाई
प्रेममा स्वीकारेर तपाईंहरुलाई दिइएको
सम्बन्धित जिम्मेवारीहरु पूरा गर्दै, भुण्डका सबै
सेवकाइहरुमा सहयोग गर्नुहुन्छ ?

भुण्डका

सदस्यहरु : ज्यू, परमेश्वरको सहायतामा, हामी गर्नेछौं ।

नयाँ अगुवा अनि उसको भुण्डको निम्ति प्रार्थना गरिदिनोस् ।
सदस्यहरु, तिनीहरुका अगुवाहरु, तिनीहरुको सेवकाइहरु अनि
वृद्धिलाई प्रभुमा सुम्पनु होस् । (यदि तपाईंको मण्डलीमा
यसो गर्ने गरिन्छ, भने नयाँ अगुवामाथि हात राखेर प्रार्थना गरि
दिनोस् ।)

सानो भुण्डको सभाहरुको निम्ति प्रस्तावित रुपरेखा

रुपरेखा र कार्यक्रमहरु प्रस्तावित मात्र हुन् । तपाईंको
मण्डलीले पालन गर्नु पर्ने अवसर अनि अभ्यास अनुसार
तिनीहरु तयार पार्नुहोस् ।

१. प्रारम्भ

प्रार्थना अनि स्तुति-प्रशंसा गाउने ।

२. प्रतिवेदनहरु

भुण्डका सदस्यहरुले कस्ता सेवकाइहरु गरिरहेका छन्, अनि प्रार्थनाका विषयहरु ।

३. एका अर्काको निम्ति प्रार्थना र व्यक्तिगत ध्यानाकर्षण

(यदि भुण्ड ठूलो छ भने, दुइदेखि ६ जना गरेर प्रार्थना गर्नको निम्ति तिनीहरुलाई त्यसरी नै ससाना भुण्डहरुमा बाँड्नुोस् । हरेकले दिएको प्रार्थना अनुरोध अनुसार, अनि विरामीहरुको निम्ति प्रार्थना गरियोस् । यो समयमा, समस्यामा परेकाहरुलाई परामर्श दिनुहोस् ।)

४. बाइबल अध्ययन

हरेक व्यक्तिको जीवन अनि सेवकाइमा वचनलाई प्रयोग गर्नुहोस् । (कुनै न कुनै रुपमा सबैले प्रश्नहरुको उत्तर दिनेछन् अनि सहभागी बन्नेछन् ।)

५. योजनाहरु

हरेक सदस्य, दम्पति अथवा परिवार, सबैको निम्ति सुसमाचार प्रचार अथवा अरु सेवकाइको निम्ति योजनाहरु गर्न अगुवाले सहयोग प्रदान गर्नेछ। जब अर्को सभाको बेला प्रतिवेदनहरु दिइन्छ, अगुवाले पुनर्मूल्याङ्कन गर्नेछ।

६. प्रभुभोज दिनुहोस् (मण्डलीको अख्तियारसहित)।

७. एक भजन गाएर अन्तिम प्रार्थना गरिवरी अन्त गर्नुहोस्



साना भुण्डको निम्ति केही अध्ययन विषयहरू अनि क्रियाकलाप लक्ष्यहरू

अध्ययन अथवा अभ्यास गर्दा आत्मिक उन्नति हुन सक्ने केही विषयहरूमा चिन्ह लाउनुोस् :

- ☐ घर-भगडा कसरी सुल्भ्याउनु । (एफिसी ४:२५-३२, ५:२१-६:४, फिलिप्पी २:१-११)
- ☐ परिवारको आर्थिक स्थिति बलियो राख्न पारिवारिक बजेट बनाउनु । (लूका १४:२८, रोमी १३:५-८, फिलिप्पी ४:११)
- ☐ विद्रोही अनि अव्यवस्थितहरूलाई कुनै दोष नलगाईकन सुधार गर्नुोस् (मत्ती १८:१५-२२, गलाती ६:१) तपाईंले पाष्टरीय अगुवा तालीम पुस्तिका नम्बर ३९ “वास्तासित परामर्श दिनु” प्रयोग गर्न सक्नुहुन्छ ।
- ☐ मतवालीपन, धुम्रपान, दुर्व्यसन, इत्यादिको कुलतमा परेकाहरूलाई सहायता गर्नु । (भजन ३७:५, भजन ७, हितो. १:७, २३:२९-३५, यशैया ४०:११, रोमी ५:८, ८:२८, एफिसी ५:१८, २ तिमोथी १:७, हिब्रू १०:२३-२५, १३:५-८, १ यूहन्ना ४:१८)

- ☐ एकाअर्काको विरुद्ध विभाजित भएका विश्वासीहरूलाई मिलाप गर्ने परामर्श । (मत्ती ५:२१-२६, यूहन्ना १५-१७, १ कोरन्थी १:१०-१६, फिलिप्पी २:१-११) तपाईंले पाष्टरीय अगुवा तालीम पुस्तिका नम्बर ३९ “वास्तासित परामर्श दिनु” प्रयोग गर्न सक्नुहुन्छ ।
- ☐ विपरीत लिङ्गप्रति कसरी व्यवहार गर्ने यसबारे जवानहरूलाई विशेष शिक्षा दिनु । (हितो. ५:१-२३, १ कोरन्थी ७, एफिसी ५:२२-३३, १ थिस्स. ४:१-८)
- ☐ परमेश्वरसित स्वच्छ विवेक अनि शान्ति कायम राख्नु । (रोमी ३:९-५:२१, धेरै पटकको अध्ययन, हिब्रू ८:१-१०:२५ धेरै पटकको अध्ययन) तपाईंले पाष्टरीय अगुवा तालीम पुस्तिका नम्बर ३९ “वास्तासित परामर्श दिनु” प्रयोग गर्न सक्नुहुन्छ ।
- ☐ निर्णयहरू गर्दा परमेश्वरको इच्छा जान्नु । (भजन ३२:८, ११९:१०५, हितो. ३:५-६, यशैया २६:३-४, रोमी ८:१४)
- ☐ परमेश्वरले सुन्नुहुन्छ भन्ने ठूलो निश्चयतामा प्रार्थना गर्नु । (मत्ती ६:५-१५, लूका ११:५-१३, १८:१-१४) तपाईंले पाष्टरीय अगुवा तालीम पुस्तिका नम्बर १३ “कसरी प्रार्थना गर्ने” प्रयोग गर्न सक्नुहुन्छ ।


- ☐ आ-आफ्ना वरदानहरु थाहा गरेर सेवा पुऱ्याउनु ।
 (रोमी १२, १ कोरन्थी १२-१४, एफिसी ४:१-१६)
 तपाईंले पाष्टरीय अगुवा तालीम पुस्तिका नम्बर ३९
 “वास्तासित परामर्श दिनु” प्रयोग गर्न सक्नुहुन्छ ।

- ☐ घरमा शान्ति र सौम्यता कसरी कायम राख्ने ।
 (१ कोरन्थी ७:१-१७, एफिसी ४:१७-३२, १ पत्रुस ३:१-७)
 तपाईंले पाष्टरीय अगुवा तालीम पुस्तिका नम्बर ५६
 “मेरो परिवार” प्रयोग गर्न सक्नुहुन्छ ।

- ☐ परमेश्वरलाई प्रेम गर्ने अनि उहाँको सेवा गर्ने गरी
 नानीहरुलाई हुर्काउनु । (व्यवस्था ६:१-९, हितो. २२:६,
 मर्कूस १०:१३-१६, एफिसी ६:१-४, कलस्सी ३:२०-२१)
 तपाईंले पाष्टरीय अगुवा तालीम पुस्तिका नम्बर ५६
 “मेरो परिवार” प्रयोग गर्न सक्नुहुन्छ ।

- ☐ नयाँ विश्वासीहरुलाई येशू ख्रीष्टको आज्ञा पालन गर्न
 प्रोत्साहित गर्नु । यदि सदस्यहरु नयाँ छन् भने,
 उनीहरुले सर्वप्रथम येशूका आधारभूत आज्ञाहरु सम्बन्धी
 बाइबल अध्ययन गर्नु खाँचो छ । तपाईंले पाष्टरीय
 अगुवा तालीम पुस्तिका नम्बर ७ “प्रभु येशू ख्रीष्टलाई
 पछ्याउनु” प्रयोग गर्न सक्नुहुन्छ ।

- ☐ सुखी वैवाहिक जीवनको निश्चयतामा आएर विवाह गर्नुस् । (उत्पत्ति २४, हितो. १८:२२, मर्कूस १०:१-१२, १ कोरन्थी ७, एफिसी ५:२२-३३) तपाईंले पाष्टरीय अगुवा तालीम पुस्तिका नम्बर ५६ “मेरो परिवार” प्रयोग गर्न सक्नुहुन्छ ।
- ☐ प्रेमसित न्याय दिलाउनको निम्ति समाजलाई सहायता गर्नुस् । (आमोसको पुस्तक, प्रस्थान २०:१-२३:१३, रोमी १३:१-१३, एफिसी ६:५-९) तपाईंले पाष्टरीय अगुवा तालीम पुस्तिका नम्बर ३६ “मण्डली अनि सोसाइटी” प्रयोग गर्न सक्नुहुन्छ ।
- ☐ प्रवेश गर्न गाह्रो भएका ठाउँहरूमा मिसनेरीहरू पठाउनुस् । (मत्ती २८:१८-२०, रोमी १५:२०-२१, २ कोरन्थी १०:१४-१६) तपाईंले पाष्टरीय अगुवा तालीम पुस्तिका नम्बर ५५ “मिसनेरी निर्देशिका” प्रयोग गर्न सक्नुहुन्छ ।



उदाहरणहरु:

- पश्चाताप र विश्वास गर्नुस् । (लूका २४:१३-५३, यूहन्ना ३:१-२१)
- बप्तिस्मा लिनुहोस् । (मत्ती ३, प्रेरित २:३७-४२)
- परमेश्वरलाई अनि छिमेकीलाई प्रेम गर्नुस्
(लूका १०:२५-३७)। तपाईंले पाष्टरीय अगुवा तालीम पुस्तिका नम्बर १९ “नयाँ विश्वासीहरुलाई प्रेम गर्नु” अनि २१ “मेरो छिमेकी” प्रयोग गर्न सक्नुहुन्छ ।
- लगातार प्रभुभोजमा भाग लिनुस् । (मत्ती २६:१७-२९)
- प्रार्थना गर्नुस् अनि दिनहुँ परमेश्वरको वचनलाई मनन गर्नुस् । (मत्ती ४:४, लूका १८:९-१४) तपाईंले पाष्टरीय अगुवा तालीम पुस्तिका नम्बर ६ “पारिवारिक प्रार्थना” प्रयोग गर्न सक्नुहुन्छ ।
- दिनुहोस् । (मत्ती २५:१४-१६, लूका १२:१३-२१, लूका १८:१८-२५) तपाईंले पाष्टरीय अगुवा तालीम पुस्तिका नम्बर ३ “खुशीसाथ दिने व्यक्ति” अनि २९ “परमेश्वरको राज्य पहिले खोजी गर” प्रयोग गर्न सक्नुहुन्छ ।

- चेलाहरु बनाउनोस् । (मत्ती ४:१८-२२, मत्ती २८:१८-२०, लूका ५:१-११, यूहन्ना १५:५-१७) तपाईंले पाष्टरीय अगुवा तालीम पुस्तिका नम्बर ७ “प्रभु येशू ख्रीष्टलाई पछ्याउनु” प्रयोग गर्न सक्नुहुन्छ ।

साना भुण्डहरुमा अध्ययन गर्नमिल्ने अरु विषयहरु (तपाईंका धारणाहरु लेख्नुस्):

सारांश जाँच

१. आफ्नो भुण्डलाई अगुवाइ गर्न सक्ने गरी सानो-
भुण्डका अगुवामा हुनुपर्ने चरित्रहरु के के हुन् चिन्ह
लाउनु होस् :
- ☐ पवित्र आत्मा ले भरिएको हुनुपर्ने ।
 - ☐ आफ्नो भुण्डका सारा सदस्यहरुको निम्ति प्रार्थना गर्ने ।
 - ☐ उत्साहित अनि हौसला दिने ।
 - ☐ भरोसायोग्य, जिम्मेदारी अनि समयलाई पालन गर्ने ।
 - ☐ मण्डली उपस्थितिमा विश्वासयोग्य ।
 - ☐ उसको परिवार र अरु मानिसहरुलाई प्रेम गर्ने ता हुनै पथ्यो ।
 - ☐ परमेश्वरको वचन राम्ररी अध्ययन र व्याख्या गर्ने ।
 - ☐ खुशीसाथ दशांश दिने ।
 - ☐ पाष्टरीय जिम्मेवारीहरु निभाउन अरु सदस्यहरुको सहायता लिन सक्ने ।
 - ☐ भुण्डका सदस्यहरुलाई भेटघाट गर्ने ।
 - ☐ सावधान रहने (निन्दा नगर्ने) ।

सानो भुण्डका अगुवामा यी सबै गुणहरु हुनुपर्छ । यीमध्ये कुन चाहिँ तपाईं अभि विकास गर्नु खाँचो छ ?

२. तलका क्रियाकलापहरुमध्ये कुन चाहिँ, तपाईंका सदस्यहरुले अभि बढी अभ्यास गर्नु जरुरी देखिन्छ ?
- ☐ एकाअर्कालाई प्रेम गर्नु । यूहन्ना १५:१७
 - ☐ अरुहरुको सेवा गर्नु । गलाती ५:१३
 - ☐ असल कामको निम्ति प्रोत्साहन दिनु । हिब्रू १०:२४
 - ☐ धैर्यतापूर्वक क्षमा दिनु । कलस्सी ३:१३
 - ☐ प्रेममा सुधानु । कलस्सी ३:१६
 - ☐ एकाअर्कालाई सान्त्वना दिनु । १ थिस्स. ४:१८
 - ☐ एकाअर्कको आत्मिक उन्नति गर्नु । १ थिस्स. ५:११
 - ☐ परमेश्वरको आज्ञा पालनमा जोड दिनु । हिब्रू ३:१३
 - ☐ एकाअर्कको निम्ति प्रार्थना गर्नु । याकूब ५:१६
 - ☐ प्रभुमा नबाँचेका आत्माहरु ल्याउनु । २ तिमोथी ४:५

३. साना भुण्डहरुको आधारभूत सेवकाइ के हो ?
- ☐ जब अगुवाले प्रचार गर्दछ, उसलाई सुन्नु ।
 - ☐ सुसमाचार प्रचार गर्नु अनि एकाअर्कालाई प्रेममा निर्माण गर्नु ।
४. साना भुण्डमा तलका दिइएका कुन विषयहरुमा बाइबल अध्ययन हुनु जरुरी छ :
- ☐ आइतवार प्रचार गरिने किसिमकै प्रवचन अथवा सण्डे स्कूलको क्लास चलाए जस्तै ।
 - ☐ हरेकले सहभागी हुन अनि छलफल गर्न मिल्ने प्रकारको सजिलो ।
५. साना भुण्डहरुमा के चाहिँ गर्नुहुन्न, चिन्ह लाउनुस् :
- ☐ हरेक सभामा चियापानी दिनु जरुरी छैन ।
 - ☐ हरेकलाई प्रचार गर्न निम्त्याउनु हुन्न ।
 - ☐ व्यक्तिगत व्यावसायिक कुराहरु गर्नुहुन्न ।
६. सानो भुण्ड कहाँ भेट्नु उचित हुन्छ ?
- ☐ अगुवाको घरमा ।
 - ☐ कुनै सदस्य अथवा मित्रको घरमा ।

अभ्यासको काम

- तपाईंको मण्डलीमा भण्डहरूलाई आत्मिक उन्नति गरिउने काम शुरू गर्नको लागि, यो अध्ययन गर्दा तपाईंले चिन्हित गर्नु भएका कुराहरु हेर्नेस् अनि तिनीहरूलाई अभ्यास गर्नुहोस् ।
- तलका खाली स्थानमा प्रार्थनासहित तपाईंका योजनाहरु लेख्नुहोस् ।

[illegible]

टिप्पणीहरू

[illegible]

कपीराइट र जानकारी:
© 2001 Project WorldReach © 2001 SEAN
सर्वाधिकार सुरक्षित

Train & Multiply®
Project WorldReach (टि एम सेवकाइ संचालन)
Dr. George Patterson (मौलिक लेखक)
SEAN International



सम्पर्क ठेगाना: **Project WorldReach PWR®**

474 - 800 - 15355 - 24th Ave
Surrey BC, Canada
V4A 2H9

ईमेल: pwr@trainandmultiply.com

वेबसाइट: <http://www.trainandmultiply.com>